

هدية
HÄDIYAH



د زکات او روژې په اړه دوه لنډه پیغامونه

رسالتان موجزتان في الزكاة والصيام

پښتو

بشتو



لېکوال

عبد العزيز بن عبد الله بن باز

رِسَالَتَانِ مُوجَزَتَانِ فِي الزَّكَاةِ وَالصَّيَامِ

د زکات او روژې په اړه دوه لنډې پیغامونه

لېکوال

عبد العزيز بن عبد الله بن باز

لومړی پیغام د زکات په اړه مهمې خبرې

بِسْمِ اللَّهِ الرَّحْمَنِ الرَّحِيمِ

الحمد لله وحده والصلاة والسلام على من لا نبي بعده، وعلى آله وصحبه، أما بعد:

د دې وينا د ليكلو موخه خلكو ته د زکات د فرضيت په اړه نصيحت او يادونه ده، چې ډيری مسلمانان يې په اړه بې پروايي کوي او په سمه توگه يې نه ادا کوي، سره له دې زکات لويه مرتبه لري او د اسلام له پنځو بناوو څخه يوه بنا ده چې لدې پرته اسلام نه بنا کېږي، رسول الله صلى الله عليه وسلم فرمايلي دي: «بُنِيَ الْإِسْلَامُ عَلَى خَمْسٍ شَهَادَةِ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ وَإِقَامِ الصَّلَاةِ وَإِيتَاءِ الزَّكَاةِ وَصَوْمِ رَمَضَانَ وَحَجِّ الْبَيْتِ»، ژباړه: «اسلام پر پنځو شيانو بنا دی: د دې گواهي ورکول چې له الله پرته د بندگۍ وړ هېڅوک نه شته او دا چې محمد صلى الله عليه وسلم د الله رسول دی، لمونځ قايمول، زکات ورکول، د رمضان روژه نيول او د بيت الله حج کول»^(۱). د دې

(۱) بخاري په (۸) شمېره، او مسلم په (۱۶) شمېره روايت کړی.

حدیث پر صحت اتفاق شوی دی.

پر مسلمانانو د زکات فرض کېدل د اسلام له ښکاره ښېگڼو څخه یوه ښېگڼه او پدې دلیل دی چې اسلام د خپلو پیروانو چارو ته پاملرنه لري، زکات زیاتې گټې لري او ناچاره مسلمانان ورته ډیره اړتیا لري.

د زکات له گټو څخه یوه د شتمنو او غریبانو ترمنځ د مینې اړیکې پیاوړې کول دي؛ ځکه چې نفوسونه د هغو کسانو سره مینې کولو ته لیواله وي چې ښه ورسره کوي.

او بله گټه یې: د نفوسو پاکوالی، تزکیه او د حرص او بخل له صفتونو څخه یې لرې ساتل دي، لکه څنګه چې قرآن کریم د الله تعالی په دې قول کې دا معنی په گوته کړې ده: ﴿خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا...﴾ [التوبة: ۱۰۳]. ژباړه: «ای نبي! ته د دوی له مالونو نه صدقه واخله، چې ته دوی پاک کړې او په دې سره یې تزکیه وکړې». (التوبة سورت: ۱۰۳ آیت).

او له دې څخه: د اړمنو خلکو په وړاندې مسلمان د سخاوت، مهربانۍ او شفقت له ځانګړتیاوو سره عادت کېدل دي.

او له دې څخه: د الله تعالی له لوري د برکتونو، زیاتوالي او بدلې تر لاسه کول دي، لکه څنګه چې الله تعالی فرمایلي: ﴿وَمَا أَنْفَقْتُمْ مِّنْ

شَيْءٍ فَهُوَ يُخْلِفُهُ وَهُوَ خَيْرُ الرَّزْقِينَ ﴿٣٩﴾ [سبأ: ٣٩]. ژباړه: «او تاسو چې څه شی هم لگوي، نو هغه د دغه (خيز) عوض درکوي او هغه تر ټولو غوره رزق ورکوونکی دی». (سبأ سورت: ٣٩ آیت)، او په صحيح حديث کې د رسول الله صلی الله عليه وسلم وينا چې الله تعالی فرمايي: (يَا ابْنَ آدَمَ أَنْفِقْ نُنْفِقْ عَلَيْكَ...)، ژباړه: «ای د آدم زویو! (د الله جل جلاله) په لاره کې لگښت (انفاق) وکړه، چې زه پر تا انفاق وکړم، (يعني پراخي درباندي راولم)»^(۱)، او ډېرې نورې گټې لري.

او د هغو کسانو په اړه سخت گواښ شوی چې په (زکات) کې بخل کوي يا يې په ورکولو کې غفلت کوي. الله تعالی فرمايلي: ﴿وَالَّذِينَ يَكْنِزُونَ الذَّهَبَ وَالْفِضَّةَ وَلَا يُنفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ ﴿٣٤﴾ يَوْمَ يُحْمَى عَلَيْهَا فِي نَارِ جَهَنَّمَ فَتُكْوَى بِهَا جِبَاهُهُمْ وَجُنُوبُهُمْ وَظُهُورُهُمْ هَذَا مَا كَنْزْتُمْ لِأَنْفُسِكُمْ فَذُوقُوا مَا كُنْتُمْ تَكْنِزُونَ ﴿٣٥﴾﴾ [التوبة: ٣٤ - ٣٥]، ژباړه: «او هغه کسان چې سره زر اوسپين زر خزانه کوي او هغه د الله په لاره کې نه لگوي، نو دوی ته د ډېر دردوونکي عذاب زېری ورکړه * په هغې ورځ چې د جهنم په اور کې به دغه

(۱) بخاري په (۵۳۵۲) شمېره، او مسلم په (۹۹۳) شمېره روايت کړی.

(خزانې) ښې گرمې کړې شي، بیا به په هغې سره د دوی تندي او د دوی اړخونه او د دوی شاگانې داغلی شي (او دوی ته به ویلی شي): دا هغه څه دي چې تاسو د خپلو ځانونو لپاره خزانه کړي وو، نو تاسو وځکئ هغه څه چې تاسو خزانه کول» (التوبة سورت: ۳۴ - ۳۵ آیتونه). نو ټول هغه څه چې زکات یې نه ورکول کېږي یوه ذخیره ده چې مالک ته به یې د قیامت په ورځ سزا ورکول کېږي، لکه څنګه چې د رسول الله صلی الله علیه وسلم په صحیح حدیث کې ورته اشاره شوې ده، هغه صلی الله علیه وسلم فرمایلي دي: (مَا مِنْ صَاحِبٍ ذَهَبٍ وَلَا فِضَّةٍ لَا يُؤَدِّي مِنْهَا حَقَّهَا، إِلَّا إِذَا كَانَ يَوْمُ الْقِيَامَةِ صُفِّحَتْ لَهُ صَفَائِحُ مِنْ نَارٍ، فَأُحْمِيَ عَلَيْهَا فِي نَارِ جَهَنَّمَ، فَيُكْوَى بِهَا جَنْبُهُ وَجَبِينُهُ وَظَهْرُهُ، كُلَّمَا بَرَدَتْ أُعِيدَتْ لَهُ، فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ، حَتَّى يُقْضَى بَيْنَ الْعِبَادِ، فَيَكُونَ سَبِيلَهُ؛ إِمَّا إِلَى الْجَنَّةِ، وَإِمَّا إِلَى النَّارِ). ژباړه: «د سرو او سپینو زرو هېڅ مالک نشته چې حق یې ترې نه ادا کوي مګر دا چې د قیامت په ورځ به ورته د اور تختې جوړې شي، او د جهنم په اور به سکروتي کړای شي او د دوی اړخونه، تندي او شاگانې به پرې په داسې ورځ کې داغل کېږي چې اوږدوالی یې د پنځوس زره کالو په اندازه دی، هر کله چې

دا (د اوسپنې تختې) سرې شي بیا به ورته گرمې کړای شي، تر دې چې د بندگانو تر منځ پرېکړه وشي، نو بیا به خپله لار یا جنت لوري ته ومومي او یا دوزخ لور ته»^(۱).

بیا رسول الله صلی الله علیه وسلم د اوسنانو، غواگانو او پسونو د مالک یادونه وکړه چې زکات یې نه ورکوي، او موږ ته یې خبر راکړ چې د قیامت په ورځ به یې له امله عذاب ورکړل شي.

او له رسول الله صلی الله علیه وسلم څخه په صحیح حدیث کې راغلي چې هغه فرمایلي: (مَنْ آتَاهُ اللَّهُ مَالًا، فَلَمْ يُؤَدِّ زَكَاتَهُ مِثْلَ لِه مَالِهِ شُجَاعًا أَفْرَعًا لَهُ زَيْبَتَانِ يُطَوَّقُهُ يَوْمَ الْقِيَامَةِ، ثُمَّ يَأْخُذُ بِلِهْزِمَتَيْهِ - يَعْنِي بِشِدْقَيْهِ - ثُمَّ يَقُولُ أَنَا مَالِكُ أَنَا كُنْزُكَ، ثُمَّ تَلَا النَّبِيُّ صَلَّى اللَّهُ عَلَيْهِ وَسَلَّمَ قَوْلَهُ تَعَالَى: ﴿وَلَا يَحْسَبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ هُوَ خَيْرًا لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا بَخُلُوا بِهِ يَوْمَ الْقِيَامَةِ...﴾ [آل

عمران: ۱۸۰]. ژباړه: «چاته چې الله تعالی مال ورکړی وي او هغه یې زکات نه ادا کوي نو (له مال څخه به یې) په سر گنجی مار جوړ شي چې په وښکېو کې به یې سپن زگ وي او یا دا چې د سترگو د پاسه به

(۱) مسلم په (۹۸۷) شمېره روایت کړی.

یې دوه تور ټکي وي، دا مار به په غاړه کې ورواچول شي، له دواړو وښکیو څخه به یې ونیسي او وبه وایي: زه ستا مال یم، زه ستا خزانه یم»
بیا رسول الله صلی الله علیه وسلم دا آیت ولوست: ﴿وَلَا يَحْسَبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ هُوَ خَيْرًا لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا بَخُلُوا بِهِ يَوْمَ الْقِيَامَةِ...﴾ [آل عمران: ۱۸۰]. ژباړه: «او هغه کسان، چې په هغه څه سره شومتیا (بخل) کوي چې الله دوی ته له خپله فضله ورکړی دی (دوی دې) له سره دا گومان ونه کړي چې دا (شومتیا کول) د دوی لپاره ډېر ښه دي، بلکې دا د دوی لپاره ډېر بد دي، ژر ده چې د قیامت په ورځ به دوی ته هغه شی اېمېل کړی شي، چې په هغه سره دوی شومتیا کوله». (آل عمران سورت: ۱۸۰ آیت)^(۱).

زکات په څلور ډوله مالونو کې ورکول کېږي: هغه غلې او دانې چې له ځمکې راوځي، او هغه څاروي چې په خپل سر راټوکېدلې گياوې خوري، سره او سپين زر او سوداگريز توکي.

دا څلور واړه ډولونه هر یو ځانته بېله بېله ټاکلې اندازه (نصاب) لري، چې له هغې څخه په کمې اندازه کې زکات واجب نه دی، د دانو او میوو لپاره لږ تر لږه اندازه پنځه وسقه چې یو وسق: د رسول الله صلی الله

(۱) حدیث بخاري په (۱۴۰۳) شمېره روایت کړی.

عليه وسلم په پېمانه شپېته پېمانې کيږي؛ د خرما، ممیزو، غنمو، وريجو، وربشو او داسې نورو څخه، د رسول الله صلی الله علیه وسلم د صاع مطابق درې سوه صاعه، چې یو صاع د متوسط سړي په لاسونو څلور ډکې لپې کيږي.

که چیرته د خرما ونې او فصلونه له زیار پرته اوبه کيږي لکه په باران، سیندونو، روانو چینو او داسې نورو نو لسمه برخه زکات پکې واجیږي. خو که چیرته په زیار او لگښت سره اوبه کېدل لکه: د اوبو خرخونه چې د څاریو په مرسته ترې اوبه راویستل کيږي، د اوبو پورته کولو ماشینونه او داسې نور، نو بیا پکې د لسمې برخه نیمه اندازه زکات واجیږي، لکه څنگه چې د رسول الله صلی الله علیه وسلم په حدیث کې ثابت دي.

او په اوبنانو، غواگانو او پسونو کې له رسول الله صلی الله علیه وسلم څخه بشپړ تفصیل راغلی چې که څوک لیوالتیا لري، کولی شي د ځان پوهونې لپاره یې په اړه له علماوو څخه پوښتنه وکړي، که دلته مو د وینا لنډول موخه نه وه نو مخامخا به مو د بشپړې فایده لپاره یادونه کړې وه.

او د سپینو زرو نصاب یو سل او څلوېښت مثقاله دی، او د سعودي

عربستان په درهمونو یې اندازه شپږ پنځوس ریال ده.

او د سرو زرو نصاب شل مثقاله دی، چې د سعودي عربستان په جنیهاتو یوولس جنیه او د یوې جنیه درې اوومه برخه (یو ضرب درې پر اووه) او په گرامونو دوه نوي گرامه کیږي چې د زکات واجبه اندازه پکې د لسمې برخې څلورمه ده، د هغه چا لپاره چې په دواړه (سرو او سپینو زرو کې د نصاب خاوند وي) یا یوازې د یو نصاب ولري او کال پرې تېر شوی وي.

او ګټه د اصل پورې اړه لري او نوي کال ته اړتیا نلري، لکه څنګه چې د څارویو حاصل د اصل پورې اړه لري، نو نوي کال ته اړتیا نه لري، کله چې اصل نصاب وي.

همدا خبره د سرو زرو، سپینو زرو او کاغذي پیسو په اړه هم ده چې خلک یې نن ورځ معامله کوي؛ برابره خبره ده که هغه درهم، دینار، ډالر، یا کوم بل نوم ولري، که چېرې یې ارزښت د سپینو زرو یا سرو زرو نصاب ته ورسېږي او کال پرې تېر شي، نو زکات پکې واجبېږي.

د ښځو د سرو زرو یا سپینو زرو زیورات هم د پیسو په کټګورۍ کې شامل دي، کله چې نصاب ته ورسېږي او کال پرې تېر شي، نو د علماوو له دوو نظریاتو څخه د راجح نظر له مخې پکې زکات واجب دی، که

څه هم د کارولو یا خلکو ته د امانت ورکولو (اعارې) لپاره وي، دلیل یې د رسول الله صلی الله علیه وسلم عمومي وینا ده چې فرمایلي یې دي: (ما مِنْ صَاحِبِ ذَهَبٍ وَلَا فِضَّةٍ لَا يُؤَدِّي مِنْهَا حَقَّهَا، إِلَّا إِذَا كَانَ يَوْمُ الْقِيَامَةِ صُفِّحَتْ لَهُ صَفَائِحُ مِنْ نَارٍ). ژباړه: «د سرو زرو او سپینو زرو هېڅ مالک نشته چې زکات یې نه ورکوي مگر دا چې د قیامت په ورځ به د هغه لپاره د اور تختې وگرځول شي»^(۱). د حدیث تر پایه چې وړاندې تېر شو.

او هغه حدیث چې له رسول الله صلی الله علیه وسلم څخه ثابت دی چې هغه د یوې بنځې په لاس کې دوه بنگرې ولېدل نو ویې ویل: (أَتُعْطِينَ زَكَاتَ هَذَا؟ قَالَتْ: لَا. قَالَ: أَيْسُرُكَ أَنْ يُسَوِّرَكَ اللَّهُ بِهِمَا يَوْمَ الْقِيَامَةِ سَوَارِينَ مِنْ نَارٍ؟ فَأَلْقَتْهُمَا فَأَلْقَتْهُمَا وَقَالَتْ: هُمَا لِلَّهِ وَلِرَسُولِهِ). ژباړه: «آیا د دې زکات ورکوي؟ هغې وویل: نه. هغه وفرمایل: «آیا دا دې خوشحالي چې د قیامت په ورځ یې پر ځای الله تعالی د اور بنگرې در په لاس کړي!» نو هغې گذار کړل، او ویې ویل: «دواړه دې د الله او

(۱) تقدیم وتأخیر فی متن الحدیث، الصحيح «ما من صاحب ذهب ولا فضة لا يؤدي حقها إلا إذا كان يوم القيامة صفت له صفائح من نار». مسلم په (۹۸۷) شمېره روایت کړی.

د هغه د رسول لپاره وي»^(۱)، أبو داود او نسائي په حسن سند سره روایت کړی.

او له أم سلمة رضي الله عنها څخه روایت دی چې هغې د سرو زرو کپړۍ اغوستې وې، نو وېي ويل: «ای د الله رسوله، آیا دا خزانه گنل کېږي؟ (یعنې هغه څه دي چې د ذخیره کولو له امله یې بنده ته عذاب ورکول کېږي)؟ هغه وفرمایل: (مَا بَلَغَ أَنْ يَزْكَى فِزْكَى فَلَيْسَ بِكَزٍ). ژباړه: «هغه څه چې د زکات اندازې ته رسیدلي وي، زکات یې ورکړه، بیا نو خزانه نه ده»^(۲). د نورو حدیثونو سره چې پدې معنا راغلي دي.

او هغه توکي چې د خرڅلاو لپاره چمتو شوي وي، نو د کال په پای کې یې نرخونه ټاکل کېږي او له قیمت څخه یې د لسمې برخې څلورمه زکات وېستل کېږي، برابره خبره ده که قیمت یې د بیعې په اندازه و، یا ترې ډیر او یا لږ و؛ دلیل یې د سمره حدیث دی وایي: (كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْمُرُنَا أَنْ نُخْرِجَ الصَّدَقَةَ مِنَ الَّذِي نُعِدُّهُ لِلْبَيْعِ)، ژباړه: «رسول الله صلی الله علیه وسلم به موږ ته د هغو توکو د زکات

(۱) ابو داود په (۱۵۶۳) شمېره، او نسائي په (۲۴۷۹) شمېره روایت کړی.

(۲) ابو داود په (۱۵۶۴) شمېره، او طبراني په (۶۱۳) شمېره، او الحاکم په (۱۴۳۸) شمېره روایت کړی.

ورکولو امر کاوه چې موږ به د خرڅلاو لپاره چمتو کول»^(۱). ابو داود روایت کړی.

پدې کې هغه ځمکې، ودانۍ، موټرونه، اوبه رابنکونکې ماشینونه او داسې نور توکي هم راځي چې د خرڅلاو لپاره چمتو شوي وي. او هغه بلډنگونه چې د کرایې لپاره چمتو شوي وي نو د هغې زکات د اجارې یا کرایې په پېسو کې دی چې کال پرې واوړي، او په خپله بلډنگ کې زکات نشته؛ ځکه چې د خرڅلاو لپاره چمتو شوی نه دی، همدا رنگه شخصي موټرونه او ټکسيانې هم دي چې زکات پکې نشته پدې شرط چې د خرڅلاو لپاره چمتو شوي نه وي، بلکې خاوند یې یوازې د کارونې لپاره اخیستي وي.

او که چیرته د ټکسي د مالک یا بل چا سره دومره پیسې غونډې شي چې نصاب ته ورسېږي، نو د کال په تېریدو سره پرې زکات کیږي، برابره خبره ده که هغه یې د لگښت لپاره چمتو کړي وي، یا د واده لپاره، یا د ځمکې اخیستلو او یا پور ادا کولو او یا بل مقصد لپاره؛ د هغو عمومي دلایلو پر بنسټ چې پدا ډول مواردو کې د زکات د واجبیدو په اړه راغلي

(۱) ابو داود په (۱۵۶۲) شمېره او بیهقي په (۷۶۷۲) شمېره، او طبراني په (۷۰۲۹) شمېره روایت کړی.

دي.

د علماوو له اقوالو څخه صحیح یو دا دی چې قرض د زکات ورکولو مانع نه ګرځي، لکه وړاندې چې تېر شو.

همدا رنگه د یتیمانو او لیونیانو مالونه هم دي چې د جمهورو علماوو په اند پکې زکات واجب دی چې نصاب ته ورسېږي او کال پرې تېر شي، او د هغوی په سرپرستانو واجب دي چې د هغوی له خوا نیت وکړي او زکات یې ورکړي کله چې پرې کال تېر شي؛ دلیل یې عمومي دلائل او د معاذ بن جبل رضي الله عنه حدیث دی چې رسول الله صلی الله علیه وسلم کله یمن ته ولیږه نو ورته یې وویل: (أَنَّ اللَّهَ افْتَرَضَ عَلَيْهِمْ صَدَقَةً فِي أَمْوَالِهِمْ تُوْخَذُ مِنْ أَغْنِيَائِهِمْ وَتُرَدُّ عَلَى فُقَرَائِهِمْ). ژباړه: «یقیناً چې الله تعالی پرې د هغوی په مالونو کې زکات فرض کړی چې له بډایه خلکو یې اخیستل کېږي او ناچارو ته یې ورکول کېږي»^(۱).

او زکات د الله تعالی حق دی، روا نه ده د هغه چا سره پکې خواخوږي وشي چې مستحق یې نه وي او نه دا چې له امله یې څوک ګټه تر لاسه کول یا له ځان څخه تاوان چپول په نظر کې ونیسي، یا دا چې خپل مال پرې وساتي او یا پرې ځان له ملامتۍ څخه خلاص کړي،

(۱) بخاري په (۱۳۹۵) شمېره روایت کړی.

بلکې پر خاوند یې واجب دي چې مستحقو خلکو ته یې ورکړي، ځکه چې همغوی یې خاوندان دي، نه د بل غرض او موخې لپاره، بل دا چې له زړه نه به یې ورکوي، او په ورکولو سره به یې الله تعالی ته مخلص وي؛ تر څو یې غاړه خلاصه شي او د لوی اجر او ثواب مستحق وگرځي. الله تعالی په خپل سپیڅلي کتاب کې د هغو کسانو ډلې تشریح کړي چې د زکات مستحق دي. الله تعالی فرمایي: ﴿إِنَّمَا الصَّدَقَتُ لِلْفُقَرَاءِ وَالْمَسْكِينِ وَالْعَمِلِينَ عَلَيْهَا وَالْمُؤَلَّفَةِ قُلُوبُهُمْ وَفِي الرِّقَابِ وَالْغَرَمِينَ وَفِي سَبِيلِ اللَّهِ وَأَبْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ﴾ [التوبة: ۶۰]، ژباړه: «دا صدقې خو په اصل کې د فقيرانو او مسکینانو له پاره دي او د هغو خلکو له پاره دي چې د صدقو د چارو مامورين وي، او د هغو لپاره چې د هغو زړونه په لاس راوړل مقصد وي. دغه راز دا د غاړو د ازادولو او د پوروړو د مرستې لپاره، او د الله په لار کې او په مسافر پالنه کې د استعمالولو لپاره دي د الله له لورې یوه فریضه ده او الله په هر څه پوهېدونکی او حکمت والا دی». (التوبة: سورت ۶۰ آیت).

او په دې دوه عزتمندو نومونو سره د دې مبارک آیت پای ته رسولو کې الله تعالی خپلو بندگانو ته خبرداری ورکوي چې هغه، قادر مطلق

او د خپلو بندگانو د حالاتو څخه خبر ذات دی چې: څوک له دوی څخه د زکات مستحق دي او څوک نه، او هغه په خپل شريعت او تقدير کې حکمت والا ذات دی، نو هغه هر شی په خپل مناسب ځای کې کاروي، که څه هم له ځينو څخه يې راز او حکمت پټ وي؛ تر څو يې بندگان له شريعت څخه ډاډمن او واکمنۍ ته يې تسليم شي.

له الله جل جلاله څخه سوال کوو چې مونږ او ټولو مسلمانانو ته په دين کې پوهه، په معاملاتو کې رېښتينولي او هغو کارونو ته يو له بل څخه د مخکې کېدلو توفيق راکړي چې هغه پرې راضي کېږي، او له هغو کارونو مو وساتي چې د هغه د غصې لامل گرځي، يقينا چې هغه ذات اوريدونکی او نږدې دی!

وصلی الله وسلم علی عبده ورسوله محمد وآله وصحبه.

د علمي څېړنو د ادارو عمومي رئيس

او د فتوا، دعوت او ارشاد

مهربان شيخ: عبد العزيز بن عبد الله بن باز.

دویم پیغام

په رمضان کې د روژې او لمونځ فضیلت او د ځینو مهمو احکامو تشریح چې کیدی شي ډیر خلک پرې نه پوهیږي.

بِسْمِ اللَّهِ الرَّحْمَنِ الرَّحِيمِ

د عبدالعزيز بن عبدالله بن باز له خوا هر هغه مسلمان ته چې دا (لیکنه) ویني، الله تعالی دې ما او هغوی ته د مؤمنانو لارې ته لارښوونه وکړي او موږ ته دې په سنت او قرآن د پوهې لارښوونه وکړي، آمین!

سَلَامٌ عَلَيْكُمْ وَرَحْمَةُ اللَّهِ وَبَرَكَاتُهُ

أما بعد: دا د روژې په میاشت کې د روژې نیولو او لمانځه د فضیلت او په نیکو کارونو کې د سیالی د فضیلت په اړه د اړینو احکامو د تشریح سره یو لنډ نصیحت دی چې کیدای شي ځینې خلک ترې ناخبره وي.

له رسول الله صلی الله علیه وسلم څخه ثابت دي چې هغه خپلو صحابه کرامو ته د روژې د میاشتې د راتگ زیږی ورکاوه، او ورته به یې ویل چې دا هغه میاشت ده چې د رحمت او جنت دروازې پکې خلاصیږي، د دوزخ دروازې تړل کیږي او شیطانان په زنځیرونو تړل کیږي، او فرمایل به یې: (إِذَا كَانَتْ أَوَّلُ لَيْلَةٍ مِنْ رَمَضَانَ فَتُحْتَفَلُ أَبْوَابُ

الْجَنَّةَ فَلَمْ يُغْلَقْ مِنْهَا بَابٌ، صُفِّدَتِ الشَّيَاطِينُ، وَيُنَادِي مُنَادٍ يَا بَاغِيَ الْخَيْرِ أَقْبِلْ وَيَا بَاغِيَ الشَّرِّ أَقْصِرْ وَلَهُ عِتَاءٌ مِنَ النَّارِ وَذَلِكَ كُلُّ لَيْلَةٍ).

ژباړه: «کله چې د رمضان لومړۍ شپه راشي، د جنت دروازې پرانیستل شي چې یوه یې هم تړلې نه پاتې کېږي او د دوزخ دروازې وتړل شي چې یوه یې هم خلاصه نه پاتې کېږي، شیطانان وتړل شي او یو آواز کوونکی اواز وکړي: ای د خبر غوښتونکيه مخ په وړاندې راشه، او ای د شر غوښتونکيه! له گناهونو ودرېږه، او (د رمضان د میاشتې) په هره شپه کې الله تعالی له اور څخه ازادوونکي لري»^(۱).

او رسول الله صلی الله علیه وسلم فرمایلي: (جَاءَكُمْ شَهْرُ رَمَضَانَ، شَهْرُ بَرَكَةٍ، يَغْشَاكُمْ اللَّهُ فِيهِ، فَيَنْزِلُ الرَّحْمَةُ، وَيَحُطُّ الْخَطَايَا وَيَسْتَجِيبُ الدُّعَاءَ، وَيَنْظُرُ اللَّهُ تَعَالَى إِلَى تَنَافُسِكُمْ فِيهِ، فَيُبَاهِي بِكُمْ مَلَائِكَتَهُ، فَأَرْوَا اللَّهُ مِنْ أَنْفُسِكُمْ خَيْرًا، فَإِنَّ الشَّقِيَّ مِنْ حُرْمٍ فِيهِ رَحْمَةُ اللَّهِ). ژباړه: «د روژې میاشت درته راغلې ده، د برکت میاشت چې الله پاک پکې تاسو پوښي: نو رحمت نازلوي، گناهونه لرې کوي او دعاگانې قبلوي، الله تعالی پکې ستاسو سیالۍ ته گوري او د خپلو ملائکو پر وړاندې پر تاسو

(۱) ترمذي په (۶۸۲) شمېره، او ابن ماجه په (۱۶۴۲) شمېره روایت کړی.

ویاړي؛ نو الله تعالی ته مو له ځان څخه خبر وښیئ؛ بدبخته هغه څوک دی چې د الله له رحمت څخه پکې بې برخې پاتې شي»^(۱).

او رسول الله صلی الله علیه وسلم فرمایلي: (مَنْ صَامَ رَمَضَانَ إِيْمَانًا وَاحْتِسَابًا، غُفِرَ لَهُ مَا تَقَدَّمَ مِنْ ذَنْبِهِ، وَمَنْ قَامَ رَمَضَانَ إِيْمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ، وَمَنْ قَامَ لَيْلَةَ الْقَدْرِ إِيْمَانًا وَاحْتِسَابًا، غُفِرَ لَهُ مَا تَقَدَّمَ مِنْ ذَنْبِهِ). ژباړه: «څوک چې د رمضان میاشت د ایمان او ثواب په نیت روژه ونیسي تېر گناهونه به یې وښل شي، او څوک چې د رمضان په میاشت کې د ایمان او ثواب په نیت لمونځونه وکړي نو تېر گناهونه به یې وښل شي او څوک چې د قدر شپه د ایمان او ثواب په نیت په عبادت تېره کړي، د هغه پخواني گناهونه به وښل شي»^(۲).

او رسول الله صلی الله علیه وسلم فرمایلي: (كُلُّ عَمَلٍ ابْنِ آدَمَ لَهُ، الْحَسَنَةُ بِعَشْرِ أَمْثَالِهَا إِلَى سَبْعِمِائَةٍ ضِعْفٍ إِلَّا الصَّيَّامَ، فَإِنَّهُ لِي، وَأَنَا أَجْزِي بِهِ، تَرَكَ شَهْوَتَهُ وَطَعَامَهُ وَشَرَابَهُ مِنْ أَجْلِي، وَلِلصَّائِمِ فَرْحَتَانِ: فَرَحُهُ عِنْدَ فِطْرِهِ، وَفَرَحُهُ عِنْدَ لِقَاءِ رَبِّهِ، وَلِخَلُوفٍ فِيمَ الصَّائِمِ أَطْيَبُ عِنْدَ

(۱) طبراني په مسند الشَّيخين کې په (۲۲۳۸) شمېره روایت کړی.

(۲) بخاري په (۲۰۱۴) شمېره، او مسلم په (۷۶۰) شمېره روایت کړی.

الله من ریح المسک)، ژباړه: «الله پاک فرمایلي: د آدم د زوی هر نیک عمل به د هغه لپاره له لسو څخه تر اووه سوه چنده پورې بدله ولري پرته له روژې څخه چې زما لپاره ده او زه به یې بدله ورکوم، هغه زما لپاره خپل شهوت، خوراک او څښاک پرینسي دي. د روژه دار لپاره دوه خوښۍ دي: یوه خوشحالي چې کله روژه ماتوي، او بله خوشحالي چې کله له خپل رب سره ملاقات کوي، د روژه دار د خولې بد بویي د الله په نزد د مشک له بوی څخه غوره ده»^(۱).

په رمضان کې د روژې نیولو او لمانځه د فضیلت او پخپله د روژې د فضیلت په اړه ډېر حدیثونه راغلي دي.

نو مومن باید له دې فرصت څخه ګټه پورته کړي، چې الله پاک پرې د رمضان د میاشتې د لاندې کولو لورینه کړې ده، نو د پیروۍ په کارونو کې بېرته کوي، له بدو کارونو څخه ډډه کوي او هڅه کوي هغه څه ترسره کړي چې الله تعالی پرې فرض کړي دي، په ځانګړې توګه پنځه وخته لمونځونه، چې د اسلام د ستنې حیثیت لري او د شهادتینو پسې ستره فریضه ده، نو په هر مسلمان نارینه او ښځینه واجب دي چې پابندي پرې وکړي او په ټاکل شوو وختونو کې یې په عاجزۍ او سکون سره ادا

(۱) بخاري په (۱۸۹۴) شمېره، او مسلم په (۱۱۵۱) شمېره د الفاظو په لږ اختلاف سره روایت کړی.

کړي.

د سړيو په حق کې يې له مهمو دندو دا ده چې په جماعت سره په جوماتونو کې ادا شي، په هغو کورونو کې چې الله يې د اوچتولو او په هغو کې د هغه د نوم يادولو حکم کړی دی لکه چې فرمايي: ﴿وَأَقِيمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاكِعِينَ﴾ [البقرة: ۴۳]. ژباړه: «او تاسو لمونځ قايموئ او زکات ورکوئ او له رکوع کوونکو سره رکوع کوئ» (البقرة سورت، ۴۳ آيت).

او الله تعالى فرمايي: ﴿حَفِظُوا عَلَى الصَّلَوَاتِ وَالصَّلَاةِ الْوُسْطَىٰ وَقُومُوا لِلَّهِ قَانِتِينَ﴾ [البقرة: ۲۳۸]. ژباړه: «د لمونځونو ساتنه کوئ او (خصوصاً) د بېخي منځني لمونځ، او الله ته ودرېږئ اطاعت کوونکي»، (البقرة سورت: ۲۳۸ آيت)

او فرمايي: ﴿قَدْ أَفْلَحَ الْمُؤْمِنُونَ﴾ [المؤمنون: ۱-۲]. ژباړه: «يقيناً مومنان کامياب شول * هغه چې هغوی په خپلو لمونځونو کې خشوع کوونکي دي» (المؤمنون سورت: ۱-۲ آيتونه).

تر دې چې ويې فرمايل: ﴿وَالَّذِينَ هُمْ عَلَى صَلَاتِهِمْ يُحَافِظُونَ﴾

أَوَلَيْكَ هُمُ الْوَارِثُونَ ﴿١١﴾ الَّذِينَ يَرِثُونَ الْفِرْدَوْسَ هُمْ فِيهَا خَالِدُونَ ﴿١٢﴾
[المؤمنون: ۹ - ۱۱]. ژباړه: «او هغه کسان چې دوی په خپلو لمونځونو
همېشه والی (او پابندي) کوي * هم دغه خلق وارثان دي * هغه چې
د فردوس وارثان کېږي به، دوی به په هغه کې همېشه وي» (المؤمنون
سورت: ۹-۱۱ آیتونه).

رسول الله صلی الله علیه وسلم فرمایلي دي: (العَهْدُ الَّذِي بَيْنَا
وَبَيْنَهُمُ الصَّلَاةُ؛ فَمَنْ تَرَكَهَا فَقَدْ كَفَرَ). ژباړه: «زموږ او د دوی تر منځ
تړون لمونځ دی، نو چا چې دا پرېښود، هغه کافر شو»^(۱).

له لمانځه وروسته تر ټولو مهمه فریضه زکات ورکول دي، لکه څنګه
چې هغه فرمایلي دي: ﴿وَمَا أَمْرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ
حُنَفَاءَ وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقَيِّمَةِ ﴿٥﴾﴾ [البينة:
۵]. ژباړه: «حال دا چې دوی ته حکم نه و ورکړی شوی مګر په دې چې
دوی دې د الله عبادت کوي، په داسې حال کې چې دین (عبادت) دغه
(الله) لره خالص کوونکي وي (او) حنیفان (له باطله حق ته
راګرځېدونکي) وي، او (د دې چې) دوی دې لمونځ قایموي او زکات

(۱) الحاکم په المستدرک کې په (۱۱) شمېره روایت کړی.

دې ورکوي او هم دغه ډېر محکم دین دی». (البینة سورت: ۵ آیت).

او الله تعالى فرمایلي: ﴿وَأَقِمْوا الصَّلَاةَ وَعَآتُوا الزَّكَاةَ وَأَطِيعُوا الرَّسُولَ لَعَلَّكُمْ تُرْحَمُونَ﴾ [النور: ۵۶]. ژباړه: «او تاسو لمونځ قایموي او زکات ادا کوي او د رسول اطاعت کوي، د دې لپاره چې په تاسو رحم وکړي شي» (النور سورت: ۵۶ آیت).

د الله تعالى کتاب او د هغه د رسول صلی الله علیه وسلم سنت دا په گوته کوي چې څوک د خپل مال زکات نه ورکوي د قیامت په ورځ به پرې سزا ورکړل شي.

له لمانځه او زکات وروسته تر ټولو مهم کار د رمضان روژه ده، چې د اسلام له پنځو ارکانو څخه یو رکن دی او رسول الله صلی الله علیه وسلم په وینا کې یې یادونه شوې ده: (بُنِيَ الْإِسْلَامُ عَلَى خَمْسٍ: شَهَادَةِ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، وَإِقَامِ الصَّلَاةِ، وَإِيتَاءِ الزَّكَاةِ، وَصَوْمِ رَمَضَانَ، وَحَجِّ الْبَيْتِ). ژباړه: «اسلام پر پنځو شيانو ولاړ دی: د دې گواهي ورکول چې له الله پرته د بندګۍ وړ هیڅوک نشته او دا چې محمد صلی الله علیه وسلم د الله رسول دی، لمونځ قایمول، زکات

ورکول، د رمضان روژه نیول او د بیت الله حج کول»^(۱).

او پر مسلمان واجب دي چې خپله روژه او قیام له حرامو ویناوو او کړنو وساتي؛ ځکه چې له روژې څخه مقصد د الله تعالی اطاعت او د الله تعالی د ممانعتونو درناوی او د خپل نفس پر وړاندې مبارزه ده؛ له هغه څه نه ډډه کول چې نفس یې غواړي او کول یې د الله تعالی مخالفت وي او له هغه څه نه یې صبرول چې الله حرام کړی وي، یوازې موخه ترې د خوراک، خنیاک او نورو روژه ماتوونکو پرېښودل نه دي؛ له دې امله له رسول الله صلی الله علیه وسلم څخه په صحیح روایت کې ثابت دي چې هغه فرمایلي: (الصَّيَّامُ جُنَّةٌ، فَإِذَا كَانَ يَوْمٌ صَوْمِ أَحَدِكُمْ فَلَا يَرْفُثْ، وَلَا يَصْخَبْ، فَإِنْ سَابَّهُ أَحَدٌ أَوْ قَاتَلَهُ، فليقل: إني صائمٌ)، ژباړه: «روژه ډال ده، نو کله چې ستاسو څخه څوک روژه وي، باید فحش خبرې ونه کړي او نه دې غږ پورته کوي. که څوک ورته بدې ردې ووايي او یا ورسره جگړه وکړي نو ودې وایي چې: زه روژه یم»^(۲).

او له رسول الله صلی الله علیه وسلم څخه ثابت دي چې هغه فرمایلي:

(۱) بخاري په (۸) شمېره روایت کړی.

(۲) بخاري په (۱۸۹۴) شمېره، او مسلم په (۱۱۵۱) شمېره روایت کړی.

«مَنْ لَمْ يَدْعُ قَوْلَ الزُّورِ وَالْعَمَلِ بِهِ وَالْجَهْلَ، فَلَيْسَ لِلَّهِ حَاجَةٌ فِي أَنْ يَدْعَ طَعَامَهُ وَشَرَابَهُ». ژباړه: «څوک چې درواغ ويل، عمل پرې کول او جهالت نه پرېږدي، نو الله تعالى يې خوراک او څښاک پرېښودلو ته اړتيا نه لري»^(۱).

نو له دې او نورو نصوصو څخه معلومه شوه چې روژه نيونکي بايد له هر هغه څه څخه ځان وساتي چې الله تعالى پرې حرام کړي دي او په هر هغه عمل پابند پاتې شي چې الله تعالى پرې واجب کړي دي، نو په دې توگه هيله ده چې وېنېل شي، له اور څخه آزاد شي او روژه او قيام يې قبول شي.

او ځينې شيان شته چې ډير خلکو ته معلوم نه دي: له دې څخه يو دا چې پر مسلمان واجب دي د ايمان او ثواب په نيت روژه ونيسي، نه د ځان ښودلو، شهرت، د خلکو تقليد، يا د خپلې کورنۍ يا د خپل هېواد د خلکو د پيروي لپاره، بلکې پرې واجب دي چې د روژې نيولو لامل يې په الله تعالى ايمان وي چې هغه پرې فرض کړې ده، او له همغه څخه يې اجر وغواړي، همدا رنگه په رمضان کې قيام (لمونځونه کول)، پر مسلمان واجب دي چې د ايمان او ثواب په نيت يې

(۱) بخاري په (۶۰۵۷) شمېره روايت کړی.

وکړي نه د بل سبب په خاطر؛ له دې امله رسول الله صلی الله علیه وسلم فرمایلي:

(مَنْ صَامَ رَمَضَانَ إِيمَانًا وَاحْتِسَابًا، غُفِرَ لَهُ مَا تَقَدَّمَ مِنْ ذَنْبِهِ، وَمَنْ قَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ، وَمَنْ قَامَ لَيْلَةَ الْقَدْرِ إِيمَانًا وَاحْتِسَابًا، غُفِرَ لَهُ مَا تَقَدَّمَ مِنْ ذَنْبِهِ). ژباړه: «خوک چې د رمضان میاشت د ایمان او ثواب په نیت روژه ونیسي تېر گناهونه به یې وېښل شي، او خوک چې د رمضان په میاشت کې د ایمان او ثواب په نیت لمونځونه وکړي نو تېر گناهونه به یې وېښل شي او خوک چې د قدر شپه د ایمان او ثواب په نیت په عبادت تېره کړي، د هغه پخواني گناهونه به وېښل شي»^(۱).

او له هغو چارو چې ځینې خلک ترې ناخبره پاتې دي هغه دي چې کله ناکله ورسره روژه دار مخ کېږي لکه: زخمي کېدل، له زخم څخه وینې او زوې تلل، قی کول، یا ستوني ته ناقصه د اوبو او یا تېلو تېریدل، نو دا ټول څیزونه روژه نه ماتوي، خو که چا په قصدي توګه قی وکړ روژه یې فاسده شوه؛ رسول الله صلی الله علیه وسلم فرمایلي: (مَنْ ذَرَعَهُ

(۱) تخریج یې مخکې تیر شوی.

الْقَيِّءُ فَلَا قِضَاءَ عَلَيْهِ، وَمَنْ اسْتَقَاءَ عَمْدًا فَلْيَقْضِ). ژباړه: «څوک چې په غیر ارادي ډول قی وکړي، پر هغه د روژې قضا نشته، خو څوک چې په قصدي توګه قی وکړي، باید د روژې قضایې راوړي»^(۱).

د دې مسئلو له جملې څخه دا هم ده چې روژه دار ورسره مخ کېږي چې د جنابت غسل د سهار تر راختلو پورې وځنډوي، او یا ځینې مېرمنې چې له حبض او یا نفاس څخه وروسته غسل د سهار تر راختلو پورې وځنډوي حال دا چې پاکوالی یې د سهار له راختلو مخکې لیدلی وي، نو پر هغې روژه نیول لازم دي، او پروا نه کوي چې غسل د سهار له راختلو وروسته وخت ته وځنډوي، خو ورته روا نه دي چې د لمر تر راختلو پورې یې وځنډوي، بلکې پرې واجب دي چې غسل وکړي او د لمر له راختلو مخکې د سهار لمونځ ادا کړي،

همدارنګه جنب انسان ته هم روا نه دي چې له جنابت څخه غسل د لمر له راختلو وروسته وخت ته وځنډوي، بلکې پرې واجب دي چې غسل وکړي او د لمر له راختلو مخکې لمونځ ادا کړي، او پر سړي دا واجب دي چې په غسل کولو کې بېرته وکړي تر څو د سهار لمونځ له

(۱) ابو داود په (۲۳۸۰) شمېره، او ترمذي په (۷۲۰) شمېره، او ابن ماجه په (۱۶۷۶) شمېره روایت کړی.

جماعت سره ادا کړي.

له هغو څیزونو نه چې روژه نه فاسدوي: وینه معاینه کول او هغه پیچکاری کول چې موخه ترې د بدن تغذیه کول نه وي، خو که شونې وه د شپې مهال ته د دواړو وروسته کول غوره دي؛ د رسول الله صلی الله علیه وسلم د دې وینا له امله: (دَعَا يَرْيُكَ إِلَى مَا لَا يَرْيُكَ). ژباړه: «هغه څه پرېږده چې تا شکمنوي، او هغه وکړه چې تا نه شکمنوي»^(۱).

او د رسول الله صلی الله علیه وسلم دا قول: (مَنْ اتَقَى الشَّبَهَاتِ فَقَدْ اسْتَبْرَأَ لِدِينِهِ وَعِرْضِهِ). ژباړه: «چا چې له شېهو څخه ځان وساته، نو خپل دین او ابرو یې خوندي وساتله»^(۲).

او له هغو چارو چې ځینې خلک ترې ناخبره دي: په لمانځه کې د سکون حالت نه مراعتول دي، برابره خبره ده که فرض لمونځ وي او یا نفل، او د رسول الله صلی الله علیه وسلم ډیری حدیثونه پدې دلالت کوي چې په لمانځه کې د اطمینان حالت مراعتول د لمانځه له ارکانو څخه یو رکن دی او پرته له دې لمونځ نه صحیح کیږي، دا په لمانځه کې سکون

(۱) امام احمد په (۱۲۱۲۰) شمېره روایت کړی.

(۲) بخاري په (۵۲) شمېره، او مسلم په (۱۵۹۹) شمېره روایت کړی.

ډاډ او خشوع کول او له بېرې کولو ځان ساتل دي، داسې چې هره پښتۍ او هډوکۍ خپل ځای ته ورسېږي. (دا په داسې حال کې چې) ډیرې خلک په رمضان کې تراویح لمونځ پداسې بڼه کوي چې عقل یې نه مني؛ ډاډ او سکون پکې نه حاصلېږي، بلکې تونگې وهي، چې پدې بڼه لمونځ کول باطل دي، خاوند یې گناهکار دی او هیڅ اجر ورته نشته. او له هغو چارو چې ډیرې خلک پرې نه پوهېږي دا گومان دی چې له شل رکعتونو څخه د تراویحو کمول روا نه دي، او د ځینو دا گومان چې له یوولسو رکعتونو او یا له دیارلسو رکعتونو زیات لمونځ روا نه دی، چې دا ټول گومانونه بې ځایه دي، بلکې غلط او د دلایلو خلاف دي.

حال دا چې د رسول الله صلی الله علیه وسلم صحیح احادیث ښيي چې د شپې لمانځه کې پراخي ده، او د هغې لپاره هیڅ ځانگړی حد نشته چې سرغړونه ترې ونشي، بلکې دا ثابت ده چې هغه صلی الله علیه وسلم د شپې یوولس رکعت لمونځ کړی او ځینې وختونه یې دیارلس رکعت کړي، ځینې وختونه یې په رمضان او نورو میاشتو کې له دې څخه کم لمونځ کړی او کله چې ترې د شپې د لمانځه په اړه پوښتنه وشوه نو ویې ویل: (مَثْنَى مَثْنَى، فَإِذَا خَشِيَ أَحَدُكُمُ الصُّبْحَ صَلَّى رَكْعَةً وَاحِدَةً تَوَتَّرَ لَهُ مَا قَدْ صَلَّى). ژباړه: «دوه دوه، او کله چې یو له تاسو څخه د سهار

راختلو ویره درلوده نو یو رکعت دې وکړي، چې مخکني رکعتونه یې تاق (وتر شي)^(۱).

د دې حدیث پر صحت اتفاق شوی دی.

او رکعتونه یې مشخص کړي نه دي، نه په رمضان کې او نه بل وخت کې، لدې امله صحابه کرامو د عمر رضي الله عنه په وخت کې ځینې وختونه درویشته رکعت له مونځ کړی او ځینې نور وختونه یې یوولس رکعت کړي، دا ټول له عمر رضي الله عنه او صحابه کرامو څخه د هغه په وخت کې ثابت دي.

او ځینو سلفو به په رمضان کې شپږديرش رکعت له مونځ کاوه او ورپسې به یې درې رکعت وټر کول، او ځینو نورو به یو څلوېښت کول، د دې یادونه شیخ الاسلام ابن تیمیه او نورو علماوو رحمهم الله کړې ده، هغه رحمة الله علیه ویلي دي: چې پدې موضوع کې (دایره) پراخه ده، او یادونه یې کړې ده چې د هغه چا لپاره چې اوږد قراءت، رکوع او سجدي کوي غوره ده چې لږ رکعتونه وکړي، او څوک چې لنډ قراءت، رکوع او سجده کوي غوره ده چې رکعتونه زیات کړي، دا یې د خبرو معنا ده، الله دې پرې ورحمیري.

(۱) بخاري په (۹۹۰) شمېره، او مسلم په (۷۴۹) شمېره روایت کړی.

او که څوک د رسول الله صلی الله علیه وسلم په سنت کې غور وکړي، پوه به شي چې په دې ټولو کې غوره شی په رمضان او نورو وختونو کې یوولس یا دیارلس رکعت له مونځ کول دي، ځکه چې دا د هغه صلی الله علیه وسلم د عمل سره په ډیری حالاتو کې اړخ لگوي، او ځکه چې دا د مونځ کوونکو لپاره اسانه او عاجزی او سکون ته نږدې حالت دی، او که چا زیات وکړل هیڅ ملامتی پرې نه شته او نه یې عمل مکروه دی لکه وړاندې چې وویل شو.

او څوک چې د رمضان په قیام اللیل کې له امام سره له مونځ کوي، نو د هغه لپاره غوره دا ده چې د امام سره یې یو ځای پای ته ورسوي، رسول الله صلی الله علیه وسلم فرمایلي: **(إِنَّ الرَّجُلَ إِذَا قَامَ مَعَ الْإِمَامِ حَتَّى يَنْصَرَفَ كُتِبَ لَهُ قِيَامُ لَيْلَةٍ)**. ژباړه: «یو سړی چې کله له امام سره تر پای پورې ودریږي، الله تعالی به ورته د ټولې شپې قیام ولیکي»^(۱).

په دې مبارکه میاشت کې ټولو مسلمانانو ته په کار دي چې د ډول ډول عبادتونو په کولو کې زیار وباسي لکه: نفلي لمونځونه، په غور او فکر سره د قرآن کریم تلاوت، تسبیحات، لا اله الا الله، الحمد لله، الله اکبر، استغفر الله او نور شرعي اذکار (ویل)، په نیکی امر کول او له بدې څخه منع کول، د الله تعالی لور ته بلنه ورکول، د غریبانو او مسکینانو سره مرسته کول، د مور او پلار سره په نیکی کولو کې زیار

(۱) نسائي په (۱۶۰۵) شمېره، او ابن ماجه په (۱۳۲۷) شمېره روايت کړی.

ويستل، خپلوي پالل، د گاونډي درناوی کول، د ناروغانو پوښتنه کول او داسې نور د خبر کارونه، لکه رسول الله صلی الله عليه وسلم چې په تېر حديث کې فرمايلي:

(يَنْظُرُ اللَّهُ تَعَالَى إِلَى تَنَافُسِكُمْ فِيهِ، فَيُبَاهِي بِكُمْ مَلَائِكَتَهُ، فَأَرُوا اللَّهَ مِنْ أَنْفُسِكُمْ خَيْرًا، فَإِنَّ الشَّقِيَّ مِنْ حُرْمٍ فِيهِ رَحْمَةُ اللَّهِ). ژباړه: «الله تعالى ستاسو سيالي گوري، او هغه د خپلو ملاېکو پر وړاندې پر تاسو فخر کوي، نو الله تعالى ته مو له ځان څخه خبر وښايست، ځکه بدبخت هغه څوک دی چې پدې (مياشت) کې د الله تعالى له رحمت څخه محروم شي»^(۱).

او هغه حديث چې له رسول الله صلی الله عليه وسلم څخه روايت دی چې هغه فرمايلي: (مَنْ تَقَرَّبَ فِيهِ بِخَصَلَةٍ مِنْ خِصَالِ الْخَيْرِ، كَانَ كَمَنْ أَدَّى فَرِيضَةً فِيمَا سِوَاهُ، وَمَنْ أَدَّى فَرِيضَةً فِيهِ، كَانَ كَمَنْ أَدَّى سَبْعِينَ فَرِيضَةً فِيمَا سِوَاهُ). ژباړه: «څوک چې (پدې مياشت کې) د يوې ښېگنې په واسطه الله ته نږدې شي، داسې ده لکه په نورو وختونو کې يې چې فرض عمل ادا کړی وي، او څوک چې پکې فرض ادا کړي، نو داسې ده لکه په نورو وختونو کې يې چې اويا فرض ادا کړي وي»^(۲).

(۱) تخريج يې مخکې تير شوی.

(۲) ابن خزيمه په (۱۸۸۷) شمېره، او البيهقي په الشعب کې په (۳۳۳۶) شمېره روايت کړی.

او په صحیح حدیث کې د رسول الله صلی الله علیه وسلم دا وینا:
(عُمْرَةٌ فِي رَمَضَانَ تَعْدِلُ حَجَّةً. أَوْ قَالَ: حَجَّةٌ مَعِيَ). ژباړه: «په رمضان
کې عمره د حج سره (په ثواب کې) برابره ده. او یا یې داسې ویلي: لکه
زما سره حج»^(۱).

ډېر حدیثونه او روایات شته چې په دې مبارکه میاشت کې په بېلابېل
ډول نیکیو کې د سیالۍ او رقابت مشروعیت په گوته کوي.
او له الله تعالی څخه سوال کوو چې موږ او ټولو مسلمانانو ته د هغه
څه توفیق راکړي چې هغه پرې خوشحالیږي او زموږ څخه زموږ روژه
او قیام قبول کړي، زموږ پر حال رحم وکړي، او موږ ټول له گمراه
کوونکو فتنو څخه وساتي، لکه څرنگه چې ترې سوال کوو چې د
مسلمانانو واکمنان اصلاح کړي او په حق یې سره راټول کړي، بېشکه
چې هغه ذات د دې کارونو واکمن او پرې توانمند دی.
والسلام علیکم ورحمة الله وبرکاته.

(۱) السیوطي په الجامع الصغير کې په (۵۵۹۵) شمېره روایت کړی.

فهرست

- لومړی پیغام: د زکات په اړه مهمې څېړنې ۱
- دویم پیغام: په رمضان کې د روژې او لمونځ فضیلت او د ځینو مهمو احکامو تشریح
- چې کیدی شي ډیر خلک پرې نه پوهیږي ۱۵

هدية
HÄDIYAH



موسوعة ضيوف الرحمن

مواد منتقاة للحجاج والمعتمرين و الزوار بلغات العالم

